

वसई विरार शहर महानगरपालिका क्षेत्रातील  
गोखिवरे येथील घनकचरा व्यवस्थापन  
प्रकल्पाबाबतची चौकशी करण्याकरिता उच्च स्तरीय  
समिती गठीत करण्याबाबत...

महाराष्ट्र शासन,  
नगर विकास विभाग  
शासन निर्णय क्र.विसआ-१९२५/प्र.क्र.१४६/नवि-२३,  
मंत्रालय, मुंबई-४०००३२  
दि.: ०१ सप्टेंबर, २०२५

**प्रस्तावना :**

सन २०२५ च्या अर्थसंकल्पिय अधिवेशनामध्ये मा. श्री. राजेंद्र गावित, विधानसभा सदस्य यांनी महाराष्ट्र विधानसभा नियम १०५ अन्वये लक्षवेधी सूचना क्र.४८४ उपस्थित केली होती. सदर लक्षवेधीवरील चर्चेदरम्यान मा.श्री.राजेंद्र गावित, विधानसभा सदस्य यांनी उपस्थित केलेल्या प्रश्नावर मा.मंत्री (उद्योग) यांनी दिलेल्या आश्वासनाच्या अनुषंगाने, वसई विरार शहर महानगरपालिका क्षेत्रातील गोखिवरे येथील घनकचरा व्यवस्थापन प्रकल्पाबाबतची चौकशी करण्याकरिता उच्च स्तरीय समितीचे गठन करावयाची बाब शासनाच्या विचाराधीन होती.

**शासन निर्णय :**

सन २०२५ च्या अर्थसंकल्पिय अधिवेशनामध्ये उपस्थित झालेल्या लक्षवेधी सूचना क्र.४८४ च्या चर्चेवेळी, मा.मंत्री (उद्योग) यांनी दिलेल्या आश्वासनाच्या अनुषंगाने, वसई विरार शहर महानगरपालिका क्षेत्रातील गोखिवरे येथील घनकचरा व्यवस्थापन प्रकल्पाबाबतची चौकशी करण्याकरिता उच्च स्तरीय समिती खालीलप्रमाणे गठीत करण्यात येत आहे :

१. जिल्हाधिकारी, पालघर - अध्यक्ष
२. जिल्हा सह आयुक्त नगर परिषद प्रशासन , जिल्हाधिकारी कार्यालय,  
जि. पालघर - सदस्य
३. प्राचार्य, व्हीजेटीआय (VJTI),(किमान सहयोगी प्राध्यापक) - सदस्य
४. उपायुक्त (घनकचरा), वसई विरार शहर महानगरपालिका -सदस्य सचिव

**०२. सदर उच्चस्तरीय समितीची कार्यकक्षा खालीलप्रमाणे असेल :**

- १) मा. सदस्यांनी उपस्थित केलेल्या लक्षवेधीनुसार, गोखिवरे येथील घनकचरा प्रकल्प उभारणीपासून (सन २०१०) ते आयआयटी, पवई, मुंबई या त्रिसदस्य संस्थेच्या परीक्षणानंतर ऑडिट रिपोर्ट प्राप्त होईपर्यंत (सन २०१७) कामाची चौकशी करणे.
- २) घनकचरा प्रकल्प उभारण्यात आर्थिक गैरव्यवहार झाला आहे किंवा कसे याबाबत चौकशी करणे.
- ३) घनकचरा व्यवस्थापन प्रकल्पाची देखभाल दुरुस्ती व प्रकल्प कशाप्रकारे चालवावा याबाबत आयआयटी मुंबई यांनी सुचविलेल्या बाबींची पूर्तता महानगरपालिकेकडून करण्यात आली आहे किंवा कसे याबाबत तपासणी करणे.
- ४) सदर बाबींची पूर्तता झालेली नसल्यास, नेमक्या कोणत्या बाबींमध्ये अनियमितता झाली आहे याचा शोध घेणे.

०३. उपरोक्तप्रमाणे, वसई विरार शहर महानगरपालिकेच्या गोखिवरे येथील घनकचरा व्यवस्थापन प्रकल्पाबाबतची चौकशी करून ३० दिवसांच्या कालावधीत आपला अहवाल शासनास सादर करणे बंधनकारक राहील.

०४. सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक क्र. २०२५०९०११७१५३००८२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिलकुमार उगले)

अवर सचिव, महाराष्ट्र शासन

प्रति :

१. मा.उपमुख्यमंत्री (नगर विकास) यांचे प्रधान सचिव, मंत्रालय, मुंबई.
२. मा. राज्यमंत्री (नगर विकास) यांचे खाजगी सचिव, मंत्रालय, मुंबई.
३. जिल्हाधिकारी, पालघर.
४. प्राचार्य, व्हीजेटीआय (VJTI), माटुंगा, मुंबई,
५. जिल्हा सह आयुक्त नगर परिषद प्रशासन, जिल्हाधिकारी कार्यालय, जि. पालघर
६. उपायुक्त (घनकचरा), वसई विरार शहर महानगरपालिका, जि. पालघर,
७. निवडनस्ती.